



## د ماليه ورکونکي د پيژندنې نمبر

منل خدمت | ډاډ  
اطاعت پذيری | خدمت | اطمینان  
Compliance | Service | Making Sure



هر هغه شخص چې د مالیاتو یا گمرکي محصولاتو په ورکړه مکلف دی یا هغه کسان چې بانکي حسابونه لري باید د پیژندنې نمبر (۸۲ ماده) ولري. د پیژندنې نمبر دوه موخې لري (۱) دوړکړو د مناسبي کړنلارې یقیني کول، (۲) د مالیاتو د ادارې په موثريت کې مرسته کوي. د ۱۳۸۷ کال پر عايداتو باندې مالیاتو قانون د هغو اشخاصو په اړه چې د موجه دلیل څخه پرته یې د پیژندنې نمبر لاسته نه وي راوړی، د اضافي مالیاتو او جریمو د ورکړې په اړه صراحت لري (۱۰۵ ماده).

## د مالیه ورکوونکي د پیژندنې نمبر یعنی څه؟

د مالیه ورکوونکي د پیژندنې نمبر د یوې لس رقمي شمیرې څخه عبارت دي چې د یو مشخص مالیه ورکوونکي د پیژندنې لپاره ور څخه گټه اخیستل کېږي. هر مالیه ورکوونکی باید یواځې یو د پیژندنې نمبر ولري. مالیه ورکوونکی عبارت دی له حقیقي او حکمي شخص څخه چې د عوایدو، لگښتونو، د تثبیت فعالیت درپوت په وړاندې کولو او یا د مالیه پر ورکړې باندې مکلف دی.

### یادونه

فورمې او لارښودونه د مالیه وزارت د عوایدو لوی ریاست څخه په وړیا ډول ترلاسه کېدای شي او همداراز د طی مراحل، ارزیابی او د مالیاتو د تحصیل په مهال هیڅ ډول فیس او حق الزحمه نه اخیستل کېږي.

څوک باید د پیژندنې نمبر لاسته راوړي؟

لاندې اشخاص ۱۳۸۷ کال پر عايداتو باندې د مالیاتو د قانون له ۸۲ مادې سره سم د پیژندنې د نمبر په لاسته راوړلو مکلف دي:

انفرادي اشخاص، هغه شرکتونه او موسسې چې پر عايداتو باندې د مالیاتو یا د گمرکاتو د قانون سره سم د مالیاتو یا گمرکي محصولاتو په ورکړه مکلف دي.

غیر انتفاعي، ټولنیزې او خیریه موسسې او ادارې چې د خپلو اړوندو کارکوونکو د معاشونو او لاسې گټې څخه د مالیه وضع کولو مکلفیت لري.

هغه اشخاص چې په بانکونو یا نورو مالي موسسو کې حسابونه لري او یا پرائیځي او او هغه کارکوونکي چې عواید یې د ۱۳۸۷ کال پر عايداتو باندې د مالیاتو د قانون د احکامو سره سم د مالیاتو د وضع کولو تابع وي، هم ددې حکم تابع کېږي.

لومړۍ بیلگه: وحید چې د یوې غیر دولتي موسسې کارکوونکی دی په میاشت کې ۵۰۰۰ افغانۍ لاسته راوړي. نوموړی نور کوم عواید نه لري نو پر دې بنسټ پر عایداتو باندې مالیاتو د قانون ۴ مادې د مندرج حکم نه تابع کیږي او د تشخیصیه نمبر په لاسته راوړنه هم مکلف نه دی.

دویمه بیلگه: وحید په خپله دنده کې ارتقا کوي او ۱۵۰۰۰ افغانۍ معاش اخلي. نوموړی د ۴ مادې مندرجې مالیې تابع کیږي او په همدې دلیل باید د مالیې ورکوونکي دپېژندنې نمبر ترلاسه کړي. همدار یاده شوې غیر دولتي موسسه هم باید نوموړی نمبر ترلاسه کړي، ځکه چې دا موسسه د خپلو کارکوونکو د معاشونو اولاسې کارونو څخه د مالیې د وضع کولو مکلفیت لري.

دریمه بیلگه: د (الف) شرکت یو افغاني سهامی شرکت دی چې د فعالیت له پیل څخه تر اوسه پورې هر کال له ضرر سره مخ دی. سره له دې چې د الف شرکت ضرر لیدلی دی بیا هم د انتفاعي معاملو د مالیې په ورکړه مکلف دی. نو پر دې بنسټ د الف شرکت د مالیې ورکوونکي د پېژندنې نمبر په اخیستلو هم مکلف دی.

څلورمه بیلگه: د (ب) شرکت یو افغاني سهامی شرکت دی چې په هرات کې په ساختماني کارونو کې بوخت دی. یادشوي شرکت د خپل فعالیت په لومړي کال کې اجناس وارد کړي چې د ګمرکي محصول تابع وو. د (ب) شرکت د خپل فعالیت په لومړي کال هیڅ ډول عواید نلرل. سره له دې چې د (ب) شرکت د خپل فعالیت په لومړي کال کې د انتفاعي معاملو د مالیې او پر عایداتو باندې د مالیې پر ورکړه مکلف نه دی خو بیا هم دغه شرکت باید د مالیې ورکوونکي دپېژندنې نمبر ترلاسه کړي ځکه چې یادشوي شرکت ګمرکي محصول تادیه کړی دی.

د مالیې ورکوونکي دپېژندنې نمبر څرنگه ترلاسه کیدای شي؟  
د مالیې ورکوونکي دپېژندنې نمبر کیدای شي د عوایدو لوی ریاست څخه په کابل کې، یا د مزار شریف، کندهار، جلال آباد، هرات او کندز په ولایتونو کې په مستوفیتونو کې ترلاسه شي. د پېژندنې نمبر د ایجاباتو او یا دا چې څرنگه ترلاسه کیدای شي په اړه د لږ زیاتو معلوماتو لپاره یاد شويو دفترونو ته مراجعه وکړئ. همداراز د تشخیصیه نمبر د غوښتنې فورمه د انټرنټي پاڼې <http://www.ard.gov.af> څخه هم ترلاسه کیدای شي.

## تطبیقی احکام

د ۱۳۸۷ کال پر عایداتو باندې د مالیاتو قانون د احکامو څخه د پیروې نه کولو په صورت کې، د مالیې وزارت کولای شي د منښت (اطاعت پذیری)، په موخه له خپلو اداري صلاحیتونو څخه کار واخلي. دغه احکام د ۱۳۸۷ کال پر عایداتو باندې د مالیاتو قانون په ۱۴ او ۱۶ فصلونو کې درج دي او جریمې په برکې لري.

حقیقي شخص چې د ۱۳۸۷ کال پر عایداتو باندې د مالیاتو د قانون د ۸۲ مادې سره سم د مالیه ورکوونکي د پیژندنې د نمبر په اخیستلو مکلف دی او پرته له موجه دلیل څخه ئې وانخلي، باید ۵۰۰۰ افغانی اضافي مالیه تادیه کړي، که چیرې یاد شوی شخص حکمي وي نو باید ۴۰،۰۰۰ افغانی تادیه کړي. لاندې بیلگې موجه دلیلونه بیانوي.

لومړی بیلگه: آسیه د بدخشان په ولایت کې په یو کوچني کلي کې ژوند کوي. هغه په یو نړیواله غیر دولتي موسسه کې د دایې په توگه دنده تر سره کوي. د هغې گمارونکي مرجع د آسیې له معاش څخه یو مقدار مالیه د قانون سره سم په ۱۳۸۹ کال کې وضع کوي. د ۸۲ مادې سره سم آسیه د ۹۱۳۸ مالیاتي کال لپاره د مالیه ورکوونکي د پیژندنې د نمبر په لرلو مکلفه ده. آسیه بیسواده ده او د پیژندنې نمبر د اخیستلو لپاره د مناسبو فورمو او پاڼو په اخیستلو بریالی نه شوه. گمارونکي مرجع د مالیه ورکوونکي د پیژندنې نمبر د لاسته راوړلو په اړه آسیې ته هیڅ ډول معلومات په لاس کې ور نکل. نو آسیه مجبوره ده تر څو ورځې سفر وکړي چې هغه دفتر ومومي دکوم څخه چې هغه کولای شي د مالیه ورکوونکي د پیژندنې د نمبر د اخیستلو لپاره فورمه لاسته راوړي. کله چې د عوایدو لوی ریاست کارکوونکي آسیه څخه تفتیش کوي او هغه خبروي چې هغه باید د مالیه ورکوونکي د پیژندلو د نمبر ترلاسه کړي. آسیه د مناسبو فورمو د لاسلیک لپاره خونینې څرگندوي او د مالیه ورکوونکي د پیژندنې نمبر ترلاسه کوي. آسیه د مالیه ورکوونکي د پیژندنې نمبر د نه اخیستلو لپاره معقول دلیل لري او د مالیه ورکوونکي د پیژندنې د نمبر د نه لاسته راوړلو له کبله د اضافي مالیې تابع نه گرځي.

دویمه بیلگه: ساریکا د کابل په ولایت کې ژوند کوي. هغه په یو نړیواله غیر دولتي موسسه کې د دایې په توگه دنده تر سره کوي. د ساریکا گمارونکي مرجع د هغې له معاش څخه د ۱۳۸۹ کال په اوږدو کې مالیه وضع کوي. هغه له خپلې گمارونکي مرجع څخه پوښتنه کوي چې ولې د

## یادونه

په <http://www.ard.gov.af> کې د مالیه ورکونکي د معلوماتو پاڼه د مالیه ورکونکي لپاره آسانتیا منځته راوړي چې د خپلو اړتیاؤ د پوره کولو په موخه گټور معلومات لاسته راوړي. په دغه پاڼه کې مالیه ورکونکي کولای شي د ۱۳۸۷ کال پر عایداتو باندې د مالیاتو قانون، بیلابیلې عامه خبرتیاوې او طرز العملونه، فورمې او د هغوئ د بشپړولو لپاره لارښوونې، لارښودونه، اړشیف شوي سندونه، د موضوعي مالیې په هکله پوښتنې او ځوابونه او داسې نور ترلاسه کړي. همدارنگه په دغه برېښنا پاڼه کې پر عایداتو باندې د مالیاتو د قانون تعلیماتنامه هم شتون لري دغه تعلیماتنامه د اړوندو مقرراتو ترڅنګه د قانون هره ماده زیاتره وخت د کومکي بیلگو په مرسته، په جلا توګه تشریح کوي.

هغې له معاش څخه مالیه وضع شوي ده. ګمارونکې مرجع ساریکا خبروي چې هغه پر عایداتو باندې د مالیاتو تابع ده او باید د مالیه ورکونکي د پیژندنې نمبر ترلاسه کړي. په کابل ولایت کې ساریکا انټرنټ ته لاس رسي لري چې له دې لارې کولای شي د مالیه ورکونکي د پیژندنې د نمبر فورمې لاسته راوړي او همداراز کولای شي چې په کابل ولایت کې د مالیاتو دفترانو ته مراجعه وکړي او مالیاتو فورمې ترلاسه کړي. ساریکا د مالیه ورکونکي د پیژندنې نمبر نه ترلاسه کوي ځکه چې د انټرنټ څخه استفاده او د عوایدو لوی ریاست ته تګ د پیسو د لګښت سبب ګرځي. ساریکا د مالیه ورکونکي د پیژندنې نمبر د نه اخیستلو لپاره موجه دلیل نه لري او د ۵۰۰۰ افغانیو اضافي مالیې لاندې راځي.

## د مالیاتو اړوند مالومات

د عوایدو لوی ریاست ادارې او مستوفیتونه مالیه ورکونکو ته په وړیا توګه فورمې، لارښودونه او لارښوونې وړاندې کوي چې دا مواد په چاپ شوي او همداراز له یوه نوې ویب پاڼې <http://www.ard.gov.af> څخه د رابنګته کیدو وړ ښو ترلاسه کیدای شي. یاده ویب پاڼه د عوایدو د لوی ریاست او مستوفیتونو موقعیتونه، د اړیکو شمیرې او کاري ساعتونو په اړه مالومات وړاندې کوي. مالیه ورکونکي همداراز کولای شي نور ګټور مالومات لکه عامې خبرتیاوې او طرز العملونه، د معاش د موضوعي مالیې په اړه پوښتنې او ځوابونه، د ۱۳۸۷ کال پر عایداتو د مالیاتو قانون، او تعلیماتنامه ترلاسه کړي. یاده تعلیماتنامه د قانون هره ماده او اړوند مقررات په جلا توګه څیړي او د ګټورو بیلگو په لرلو سره مالیه ورکونکو ته لا ډیره آسانتیا په برخه کوي.

001E 01 03 2012

د افغانستان اسلامی جمهوریت  
د مالیې وزارت  
د عوایدو لوی ریاست  
۱۳۹۱

Islamic Republic of Afghanistan  
Ministry of Finance  
Afghanistan Revenue Department  
1391  
[www.ard.gov.af](http://www.ard.gov.af)

جمهوری اسلامی افغانستان  
وزارت مالیه  
ریاست عمومی عواید  
۱۳۹۱

